



ГРАД СКОПЈЕ - QYTETI I SHKUPIT

Бр. Nr. 08 - 9141

04. 08. 2026 20

СКОПЈЕ - SHKUP

ГРАД СКОПЈЕ
СЕКТОР ЗА ЛОКАЛЕН ЕКОНОМСКИ РАЗВОЈ
СКОПЈЕ

**ПРИЛОГ КОН ПРИЈАВАТА
ЗА ДОДЕЛУВАЊЕ НА ФИНАНСИСКИ СРЕДСТВА ЗА РЕАЛИЗАЦИЈА НА
МАНИФЕСТАЦИЈАТА: " ДЕН НА ФИЛИГРАНСТВО "**

**СОДРЖИНИ, УСЛОВИ И КРИТЕРИУМИ ШТО ТРЕБА ДА БИДАТ ИСПОЛНЕНИ
ОД СТРАНА НА РЕАЛИЗАТОРОТ НА МАНИФЕСТАЦИЈАТА: " ДЕН НА
ФИЛИГРАНСТВО "**

1. СОДРЖИНИ НА МАНИФЕСТАЦИЈАТА

Манифестацијата се очекува да биде дестинација за презентација на македонската традиција во изработка на филигран како вековна традиција и ризница на културното уметничко творење . Се очекува истата да биде поттик за младите генерации со цел афирмација и промоција на материјалното и нематеријално богатство на Скопје на поинаков начин :

- Се очекува да бидат поканети домашни здруженија, комора и ракотворци од креативната индустрија кои ќе ги презентираат културните и традиционални вредности од нашата историја и традиција со цел промоција на Градот Скопје;
- Се очекува да понуди листа за соработка и покани за учество на мали претприемачи или стартап компании кои можат да направат промоција на традиционални македонски производи со симболика на Градот преку рачна изработка на филигран;
- Да понуди краток нацрт-проект за одвивање на манифестацијата посветена на изработката на филигранот;
- Да обезбеди репрезентативни штандови за презентација и промоција на рачната изработка на филигранот;
- Да организира церемонија на отворање на манифестацијата од страна на Градоначалникот на Град Скопје;
- Покани до останати презентери на ракотворби (изработувачи од сребро, злато, бакар, драги камења, жица, бисер и сл.) по избор на реализаторот на Проектот и обезбедување на нивна продажба;
- Обележување, означување на просторот посветен за денот/деновите на филигранството и по завршување на манифестацијата враќање во состојба како пред нејзината употреба;

2. УСЛОВИ ЗА РЕАЛИЗАЦИЈА НА МАНИФЕСТАЦИЈАТА

- Искуство во организација и координација на манифестации, настани и фестивали кои ги вклучува занаетчиите и ракотворците од најмалку пет години;
- Време на одржување - во консултација со Град Скопје;
- Локација: Атрактивна локација во консултација со Град Скопје;
- Инфраструктура: во договор со Град Скопје;

- означување на просторот во кој ќе се одвива манифестацијата каде ќе биде поставено на видно место логото на Град Скопје,
- обезбедување и приклучување на електрична инсталација,
- обезбедување на соодветно озвучување и осветлување според локацијата и објектите,
- репрезентативно - продажни штандови, куќички, пултови, маси и клупи за посетителите,
- обезбедување на соодветна активна анимација на манифестацијата по програмата на манифестацијата (краток нацрт на проект со идеи),
- поседување на соодветна опрема за логистика на манифестацијата,
- обезбедување на соодветна музичка опрема за исполнување на музичката програма на манифестацијата или бина (договор или пред-договор со фирма за соодветната опрема),
- Изработка на промотивни материјали на кои ќе има поставено на видно место логото на Град Скопје,
- Информирање на Безбедносни служби за настан (во договор со Град Скопје и МВР);
- Ангажирање на агенција за одржување на јавниот ред на локацијата во градот;
- Медиумска покриеност на манифестацијата, како од електронските, така и од пишаните медиуми (една недела пред настанот, да се одржи прес конференција за да се информира јавноста, гостување на емисија, информација која ќе се сподели на социјални медиуми, радиостаници, електронски весници);
- Обезбедување на соодветен нацрт - графички предлог за пропагандниот материјал на манифестацијата (плакат, флаер, брошура, плакета, благодарница);
- Водење на посебна евиденција на документи на приходите и трошоците околу организацијата на манифестацијата која по завршувањето на манифестацијата ќе биде предадена на градот.

3. КРИТЕРИУМИ ЗА ДОДЕЛУВАЊЕ НА ДОГОВОР ПО ЈАВЕН ПОВИК

За носител на Договорот по Јавен повик ќе биде избрана онаа пријава која што ќе биде оценета како најповолна од збирот на бодовите за секој елемент посебно.

Критериуми	Максимум бодови
1. Организациска структура и ресурси	30
1.1 Апликантот има потребна организациска структура и човечки ресурси за реализација на манифестацијата (вработени, активни волонтери, хонорарно ангажирани лица, итн)	10
1.2 Апликантот располага со логистика (канцелариски простор и техничка опрема за реализација на манифестацијата)	10
1.3 Видливост на апликантот online	10
2. Финансирање на предлог проектот за реализација на манифестацијата	30
2.1 Детално разработен финансиски план за потребните средства за реализација на манифестацијата	10
2.2 Апликантот обезбедува процент на сопствено учество во остварување на проектот	10
2.3 Реален финансиски план (описот на трошоци по категории позиции соодветствува со пазарните цени)	10
3. Квалитет на предлог проектот за реализација на манифестацијата	40

3.1 Јасна и соодветно определена општа цел на предлог проектот која ќе придонесе кон реализација на дадените приоритети од Програмата на активности од областа на локалниот економски развој на Град Скопје	10
3.2 Понудени квалитетни и иновативни решенија во предлог проектот	10
3.3 Обезбедена вклученост на други институции и организации	10
4 Предлог проектот за спроведување на манифестацијата е јасен и остварлив	10

Секоја област од посебните критериуми ќе се вреднува со 1 бод, 5 бода или 10 бодови, со следното значење: 1- не, 5 - делумно и 10 - да.

*Напомена:

- Во поднесениот предлог проект да се достави список на ракотворци, занаетчии и креативни уметници кои работат рачна изработка кои ќе учествуваат на манифестацијата;
- Да се достави потпишана согласност за пријава на интерес за учество на манифестацијата, засекое здружение, комора, претприемач, стартап компанија;
- Да се наведе искуството на апликантот за организирање на манифестации поврзани со занаетчии и ракотворци (при оценување во предвид ќе се земе организација на манифестации од сличен тип во поглед на масовност на манифестацијата, времетраење исл.);
- Во доставениот предлог проект да се достави доколку има и забавна програма (музички имиња, свирачи на инструменти, изведувачи и сл.)
- Да се достават биографии на организаторите на манифестацијата.

Изработил, Рукије Асани
Контролирал, Марина Мисајлески
Одобрил, Марина Мисајлески



Градоначалник на Град Скопје
Орце Ѓорѓиевски